

**Рэспубліканская кантрольная работа  
па географіі  
X клас (2017/2018 навучальны год)**

**ВАРЫЯНТ 3**

**1.** З якой дзяржавай Беларусь мяжуе з поўдня? Запішыце літару, пад якой прыведзены правільны адказ:

- а) Літва;                      б) Польшча;                      в) Украіна;                      г) Расія

**2.** Які вучоны-географ і палітычны дзеяч падрыхтаваў некалькі фундаментальных географічных работ, сярод якіх першы падручнік для беларускай школы «Географія Беларусі», апублікаваны ў 1919 годзе? Запішыце літару, пад якой прыведзены правільны адказ:

- а) А.І. Кайгародаў;    б) А.А. Смоліч;    в) А.Р. Мядзведзеў;    г) А.Г. Кіркор

**3.** Завяршыце сказ «Роўнааддаленая ад дзяржаўных межаў кропка ў сярэдзіне краіны называецца ...»


**4.** Запішыце назвы вобласці Беларусі, якая выдзелена на карце колерам (малюнак 1), і трох гарадоў, размешчаных на яе тэрыторыі (за выключэннем абласнога цэнтра).



**Малюнак 1**

**Фізіка-геаграфічнае  
раяніраванне**

**5.** Запішыце назвы фізіка-геаграфічнай правінцыі Беларусі, якая пазначана на карце лічбай **II** (малюнак 2), і двух прыродаахоўных аб'ектаў, размешчаных у межах гэтай правінцыі.




**Малюнак 2**

6. Гідраграфічная сетка Беларусі ўключае 20 800 рэк і ручаёў.

Запішыце назвы дзвюх рэк, якія адносяцца да рачнога басейна Прыпяці, і лічбу, якой на карце пазначаны гэты рачны басейн (малюнак 3).

Які тып жыўлення пераважае ў рэк гэтага басейна?




Малюнак 3

7. Запоўніце схему (малюнак 4). Для гэтага:

1) вызначце тэктанічную структуру Беларусі па яе апісанні: «Самая маладая адмоўная тэктанічная структура, размешчаная на паўднёвым усходзе Беларусі, у межах якой крышталічны фундамент апускаецца на глыбіню 6 км»;


2) прывядзіце па адным прыкладзе формы рэльефу, карысных выкапняў і іх радовішчаў, якія знаходзяцца ў межах гэтай тэктанічнай структуры. Зрабіце выснову аб ўзаемасувязі структурных элементаў схемы.



Малюнак 4

8. Запоўніце табліцу, выкарыстоўваючы дадзеныя Даведніка па клімаце Беларусі, прадстаўленыя на кліматаграме метэастанцыі Гомеля (малюнак 5).

Вызначце пачатак феналагічнага лета ў Гомелі. Патлумачце свой адказ.




**Малюнак 5**

Самая нізкая тэмпература		Самая высокая тэмпература		Гадавая амплітуда $t^{\circ}\text{C}$	Рэжым выпадзення ападкаў (сезон года)		Гадавая колькасць ападкаў, мм
месяц	$t^{\circ}\text{C}$	месяц	$t^{\circ}\text{C}$		максімум	мінімум	

9. У нашай краіне перапіс насельніцтва праводзіцца раз у 10 гадоў. Паводле інфармацыі Нацыянальнага статыстычнага камітэта наступны перапіс насельніцтва ў Рэспубліцы Беларусь пройдзе 4 – 30 кастрычніка 2019 года.

Прааналізуйце дынаміку колькасці сельскага насельніцтва Беларусі за перыяд з 1959 па 2016 год (малюнак 6). Запішыце перыяды максімальных і мінімальных змяненняў колькасці сельскага насельніцтва, растлумачце прычыны гэтых змяненняў.



**Малюнак 6**

**10.** Перапісы насельніцтва неабходныя для пабудовы дэмаграфічных, сацыяльна-эканамічных прагнозаў развіцця краіны, прыняцця кіраўніцкіх рашэнняў.

Складзіце прагноз магчымай змены колькасці сельскага насельніцтва (*малюнак 6*) з улікам дэмаграфічных і эканамічных тэндэнцый у Беларусі. Запішыце не менш за чатыры аргументы, якія пацвярджаюць ваш прагноз.